



Наперадзе час канікул – насычаныя сонцам і пазітыўнымі эмоцыямі дні заслужанага адпачынку. Карыстаючыся гэтым дарам, нельга забывацца аб захаванні адпаведных адносін да Пана Бога. Таму падчас летняга адпачынку кожны хрысціянін павінен памятаць аб штодзённай малітве, нядзельнай і святочнай св. Імшы, сакраманце пакаяння. Добрай нагодай, каб ажывіць, паглыбіць і ўмацаваць адносіны з Хрыстом у час канікул, будуць розныя пілігрымкі, рэкалекцыі і іншыя падзеі рэлігійнага характару. Канікулы – такія чаканы час, калі пэўныя абавязкі можна адкласці на пазней і адпачыць ад бегатні і сотні паўсядзённых спраў. У гэты перыяд мы ўсё часцей звяртаем увагу на прапановы турыстычных агенцтваў, якія прывабляюць прыгожымі відарысамі разнастайных куткоў свету. Задумваемся, што выбраць: адпачынак на моры, горныя сцежкі ці, можа, спакойны водпуск у бабулі на вёсцы. Аднак вельмі часта падчас прагляду турыстычных прапаноў, пакавання чамаданаў ды і падчас самога адпачынку мы спрабуем адсунуць Бога на далейшы план. Такім чынам канікулы становяцца часам, у якім выразна слабеюць рэлігійныя практыкі. Бог жа пачакае.

†

І Ён чакае... На лясных сцежках, на гладзі азёр, вяршынях гор, сонечных пляжах, у прыдарожных каплічках, вясковых касцёлах ці велічных гарадскіх святынях. Канікулярныя прыгоды, шматлікія перажыванні, эмоцыі і прыгожыя краявіды ніяк не павінны аддаляць нас ад Бога, а зусім наадварот: кожная хвіліна радасці можа быць ахвяравана Пану. Гэты час – найлепшая нагода, каб захапляцца ўсім тым, што Ён стварыў, што існуе, дзякуючы Яму.

Канікулы могуць і павінны быць для хрысціяніна часам паглыблення веры ў Бога, часам, каб наладзіць бліжэйшыя адносіны з Хрыстом. Заахвочваюць нас і словы Бенедыкта XVI: “У свеце, у якім мы жывём, умацаванне цела і духу неабходнае, асабліва для тых, хто жыве ў горадзе, дзе ўмовы жыцця і яго нярэдка шалёны тэмп пакідаюць мала месца для суцішэння, рэфлексіі, расслабляльнага кантакту з прыродай. Канікулы – гэта таксама дні, калі можна прысвяціць больш часу малітве, чытання адпаведнай літаратуры і роздуму над глыбокім сэнсам жыцця ў прыемнай атмасферы, якую стварае сямейнае

жыццё і кантакт з самымі блізкімі”.

Каб правесці канікулы сапраўды па-хрысціянску, дастаткова хацець гэтага і загадзя спланаваць свой адпачынак. Прапаноў вельмі шмат, кожны можа знайсці тое, што яму адпавядае: пешыя пілігрымкі, турыстычныя падарожжы ў санктуарыі і святыя месцы, “Канікулы з Богам” для дзяцей і моладзі, што арганізуюцца пры парафіях, рэкалекцыі, канцэрты рэлігійнай музыкі і іншае. Падарожнічаючы па свеце, цешачыся сонцам і прыгажосцю краявідаў, можна наведваць старажытныя святыні, паслухаць звязаныя з імі гісторыі і не забывацца, што падчас канікул касцёлы не зачыняюць і там, як заўсёды, кожны дзень ёсць св. Імша, падчас якой можна сустрэцца з жывым Богам, адчуць Яго прысутнасць, нават калі набажэнства будзе адпраўляцца на чужой для нас мове. Паклапаціцца пра тое, каб Бог разам з намі “паехаў” на канікулы, а не чакаў нас дома ў адзіноце, можна таксама праз штодзённую малітву і ўдзячнасць Яму за кожны перажыты дзень, за людзей, якіх сустракаем на сваім шляху, і за хвіліны радасці, якія перажываем падчас доўгачаканага водпуску.

Каб лета не прайшло выключна дома на канапе ці ў сацсетках, прапануем Вам некалькі цікавых

1–2 ліпеня	– ўрачыстасці ў Будславе на тэму “Надзея ў Божай
4–9 ліпеня	– XVIII пешая пілігрымка Гродна – Тракелі;
26–31 ліпеня	– XXXI Сусветныя дні моладзі ў Кракаве з удзелам
8–14 жніўня	– “Музычная майстэрня” ў Івянцы – мерапрыемства
11–14 жніўня	– рэкалекцыі распазнання паклікання ў будынку Вышэйшага
13–14 жніўня	– хрысціянскі музычны фестываль-конкурс “Laudato

З цікавымі маршрутамі пілігрымак можна азнаёміцца на сайце piligrzymka.by.

Інфармацыю пра важныя рэлігійныя ўрачыстасці і рэкалекцыі шукайце на сайтах grodzenskiy.catholic.by і grodzenskiy.by.